

राष्ट्रीय एकता दिवस पर नवोदय विद्यालय में भव्य आयोजन

जवाहर नवोदय विद्यालय अमरकंटक में राष्ट्रीय एकता दिवस का भव्य आयोजन किया गया। इस उपलक्ष्य में प्रातः विद्यालय क्रीडांगन में ट्रैक सूट में उपस्थित सभी विद्यार्थियों, शिक्षक-शिक्षिकाओं व कार्यालयीन कर्मचारियों को राष्ट्रीय एकता की शपथ दिलायी गयी। इसके पश्चात् विद्यालय प्राचार्या सुश्री कविता सिंह ने हरी झंडी दिखाकर एकता दौड़ का शुभारंभ किया। राष्ट्रीय एकता व अखण्डता से संबधित पोस्टर व स्लोगन लिये विद्यार्थियों, शिक्षकों एवं कर्मचारियों ने एकता दौड़ में भाग ले कर राष्ट्रीय एकता का संदेश दिया। तत्पश्चात् एन.सी.सी. के कैडेटो द्वारा मार्चपास्ट किया गया। कार्यक्रम का संयोजन प्राचार्या के कुशल मार्गदर्शन में पी.ई.टी. श्री डी.एस. पटेल, श्रीमति ईवा नूतन लाल एवं सांस्कृतिक प्रभारी श्री ईशान जायसवाल द्वारा किया गया। कार्यक्रम का संचालन श्री के.पी.एस. चौहान द्वारा किया गया।

राष्ट्रीय एकता के विषय पर स्लोगन एवं पोस्टर प्रतियोगिता का दोपहर में आयोजन किया गया। सायंकाल में सांस्कृतिक कार्यक्रम का आयोजन किया गया जिसमें विद्यालय के विद्यार्थियों ने एकता तथा सरदार वल्लभ भाई पटेल के आदर्शों एवं विचारों को प्रस्तुत किया तथा साथ में राष्ट्रीय एकता से सम्बधित समूह गान एवं नृत्य का प्रस्तुतीकरण किया गया। अंत में विद्यालय की प्राचार्या द्वारा राष्ट्रीय एकता का महत्व बताते हुए सारगर्भित उद्बोधन व मार्गदर्शन दिया गया।

